



அருப்புக்கோட்டை ஊராட்சி ஒன்றியத்திற்கு உட்பட்ட கக்கிலந்தம், மீனாட்சிபுரம், திருவிருந்தாள்புரம், வெள்ளையாபுரம், ஆமணக்குந்தம், கல்லுப்பட்டி, குளுந்தம்பட்டி, வதுவார்ப்பட்டி, போடம்பட்டி ஆகிய கிராமங்களில் அருப்புக்கோட்டை சட்டமன்றத் தொகுதியில் போட்டியிட்டு வெற்றி பெற்ற தி.மு.க. முன்னாள் அமைச்சர் சாத்தூர் ராமச்சந்திரன் வாக்காளர்களுக்கு நன்றி தெரிவித்தார். என் தொகுதி மக்களுக்கு தேவையான அனைத்து பணிகளையும் செய்து கொடுப்பேன் என்று தெரிவித்தார். இந்தக் கிழ்ச்சியில் முன்னாள் ஒன்றிய சேர்மன் கப்பாராஜ், தி.மு.க. தலைமை செயற்குழு உறுப்பினர் சாகுல் ஹமீது, செட்டிக்குறிச்சி பிரபாகர், தி.மு.க. ஒன்றிய செயலாளர்கள் பால கணேசன், பொன்னா, மாவட்ட கலை இலக்கிய பகுத்தறிவு பேரவை அமைப்பாளர் வேலுச்சாமி, மாவட்ட விவசாய அணி அமைப்பாளர் பாலசந்தர், வழக்கறிஞர் பாலசுந்தர், மாவட்ட சுற்றச்சுழல் அணி துணை அமைப்பாளர் சுரேஷ், இளைஞர் அணி அமுக ராமானுஜம் ஆகியோர் கலந்து கொண்டனர்.

6 லட்சம் பேர் விண்ணப்பம் செய்து காத்திருக்கிறார்கள்!

புதிய ரேஷன் கார்டு எப்போது கிடைக்கும்..?

தமிழகம் முழுவதும் பொதுமக்கள் எதிர்பார்ப்பு!

சென்னை, ஜூலை 6- தமிழகத்தில் புதிய ரேஷன் கார்டு விண்ணப்பம் செய்து சுமார் 6 லட்சம் பேர் காத்திருக்கிறார்கள். தமிழகம் முழுவதும் பொது விநியோகத் திட்டத்தின் கீழ் 34,911 ரேஷன் கடைகள் மூலம் விலையில்லா அரிசி, சர்க்கரை, கோதுமை, பாமாயில், மற்றும் துவரம் பருப்பு போன்ற அத்தியாவசிய பொருட்கள் வழங்கப்படுகின்றன. 2 கோடியே 28 லட்சத்து 41 ஆயிரத்து 335 குடும்ப அட்டைகள் தற்போது உள்ளன. இவற்றின் மூலம் சுமார் 7 கோடி பேர் பயன் அடைந்து வருகிறார்கள்.

ரேஷன் கார்டுகள் மூலமே அரசின் நலத்திட்டங்கள் வழங்கப்படுவதால்

அதனை வாங்குவதில் தீவிரமாக உள்ளனர். கடந்த டிசம்பர் மாதம் 16ம் தேதி முதல் புதிய ரேஷன் கார்டு வழங்குவது நிறுத்தி வைக்கப்பட்டது. தேர்தலுக்காக மாார்ச் 31ம் தேதி வரை நிறுத்தி வைக்கப்பட்டது. தமிழகத்தில் ஆட்சி மாற்றம் ஏற்பட்டு புதிய முதல்வராக விஜய் பொறுப்பேற்ற பின்னர் இன்னும் புதிய ரேஷன் கார்டு வழங்கப்படாமல் இருந்து வருகிறது. கடந்த 6 மாதமாக புதிய ரேஷன் கார்டு கிடைக்காமல் பொதுமக்கள் பல்வேறு சிரமங்களை சந்தித்து வருகிறார்கள். மாார்ச் மாதம் வரை சுமார் 3 லட்சம் புதிய ரேஷன் கார்டுகள் கேட்டு விண்ணப்பித்து இருக்கிறார்கள். இதில் 21,000 மனுக்கள்

தவிர மற்ற அனைத்து விண்ணப்பங்களும் ஏற்றுக் கொள்ளப்பட்டு பரிசீலனையில் உள்ளன. ஏப்ரல், மே, ஜூன் ஆகிய 3 மாதங்களிலும் மேலும் சுமார் 3 லட்சம் விண்ணப்பங்கள் தமிழ்நாடு மின் ஆளுமை துறைக்கு வந்து உள்ளன. இதுகுறித்து அதிகாரிகள் கூறுகிறார்கள்:

3 லட்சம் புதிய ரேஷன் கார்டுகள் அச்சடிக்கும் பணி நடந்து வருகிறது. ஏப்ரல், மே, ஜூன் ஆகிய 3 மாதங்களில் மேலும் 3 லட்சம் பேர் விண்ணப்பித்த படி வங்கன் இன்னும் செயல்பாட்டுக்கு வரவில்லை. புதிய ரேஷன் கார்டு வழங்குவது குறித்து 7 வழிகாட்டு நெறிமுறைகள் பின்பற்றப்படுகின்றன.

ஒரே எண் கொண்ட வீட்டில் ஒன்றுக்கும் மேற்பட்ட குடும்பங்கள் வசித்தால் புதிய கார்டு வழங்குவது சிரமம்.

இதனால் புதிய ரேஷன் கார்டுகள் குறித்த ஆய்வு விசாரணை முழுமையாக மேற்கொண்டு அதனை முறைப்படுத்தி னால் மட்டுமே அனுமதிக்கப்படும். அதனால் தாமதம் ஏற்படுகிறது என்றார்.

தேர்தலுக்காக நிறுத்தி வைக்கப்பட்ட நிலையில், தற்போது தேர்தல் முடிந்து புதிய ஆட்சி அமைந்து 2 மாதம் ஆன பிறகும் புதிய ரேஷன் கார்டு வழங்காததால் பொதுமக்கள் எதிர்பார்ப்புடன் காத்திருக்கிறார்கள்.

மும்பை தண்ணீரில் மிதக்கிறது!

இடைவிடாத மழையால் மகாராஷ்டிராவில் 5 பேர் உயிரிழப்பு!

பள்ளி, கல்லூரிகளுக்கு விடுமுறை!

மும்பை, ஜூலை 6- மும்பையில் இடைவிடாது பெய்து வரும் பலத்த மழை காரணமாக, ஏற்பட்ட விபத்துகளில் சிக்கி 5 பேர் உயிரிழந்தனர்.

மகாராஷ்டிர மாநிலத்தின் பல்வேறு மாவட்டங்களில் தென்மேற்கு பருவ மழை தீவிரமடைந்துள்ளது. தலைநகர் மும்பை மற்றும் அதன் புறநகர் பகுதிகளில் நேற்று முதல் கனமழை பெய்து வருகிறது.

இதைத் தொடர்ந்து இந்திய வானிலை ஆய்வு மையம் மும்பை, தானே, பாஸ்கர் மற்றும் ராய்காட் ஆகிய கடலோர மாவட்டங்களுக்கும், புனே,

சதாரா மலைப்பகுதிகளுக்கும் அதிகதீவிர மழைக்கான 'ரெட்' அலர்ட்' எச்சரிக்கையை விடுத்துள்ளது. இப்பகுதிகளில் வரும் 7ம் தேதி வரை கனமழை நீடிக்க வாய்ப்புள்ளதாக வானிலை மையம் கணித்துள்ளது.

கடந்த 4 நாட்களில் மட்டும் மழை மற்றும் மழையினால் ஏற்பட்ட பல்வேறு விபத்களில் மும்பை, தானே, புனே ஆகிய பகுதிகளில் 5 பேர் உயிரிழந்துள்ளனர். நேற்று பெய்த பலத்த மழை காரணமாக நகரின் பல்வேறு பகுதிகளில் வெள்ளநீர் தேங்கியது. இதனால் மும்பையின் பல்வேறு பள்ளி, கல்லூரிக்

ளுக்கு விடுமுறை அறிவிக்கப்பட்டது. தாழ்வான பகுதிகளான தாதார், பரேல், ஹிந்திதாடா, அந்தேரி, கோரேகான் ஆகிய இடங்களில் கடும் வெள்ளப் பெருக்கு ஏற்பட்டு போக்குவரத்து முற்றிலுமாக முடங்கியுள்ளது. தஹிர் மற்றும் கந்தார்பா இடையே ஏற்பட்ட தொழில்நுட்பக் கோளாறு காரணமாக

மும்பை மெட்ரோ 29 ரயில் சேவைகள் சுமார் 90 நிமிடங்கள் வரை பாதிக்கப்பட்டன. மழை, வெள்ளம் காரணமாக மும்பை புறநகர் ரயில்களும் வழக்கமான நேரத்தை விட தாமதமாகவே இயக்கப்பட்டு வருகின்றன.

தென்மேற்கு மழை தீவிரமடைந்துள்ள நிலையில், அரபிக் கடலில் மணிக்கு 50 முதல் 60 கிலோ மீட்டர் வேகத்தில் பலத்த குறாவ் வீசுகாற்று வீசக்கூடும் என எச்சரிக்கை விடப்பட்டுள்ளது. இதனால் மீனவர்கள் கடலுக்குள் செல்ல வேண்டாம் என எச்சரிக்கை விடப்பட்டு உள்ளது.

முதல்வர் வேண்டுமே இதை விடையே, வானிலை ஆய்வுச்சிமையத்தின் அறிவிப்புகளை பொதுமக்கள் பின்பற்ற வேண்டும் என்று முதல்வர் தேவேந்திர படனாவிஸ் கேட்டுக் கொண்டுள்ளார்.

மீண்டும் இசட் பாதுகாப்பு!

லாலுபிரசாத், ராப்ரிதேவிக்கு வழங்கியது பீகார் அரசு!

பாட்னா, ஜூலை 6- பிறார் முன்னாள் முதல்வர்களான லாலு பிரசாத், ராப்ரி தேவி ஆகியோருக்கு 'இஸட்' பிரிவு பாதுகாப்பை அம்மாநில அரசு அதிகாரபூர்வமாக வழங்கியுள்ளது.

லாலு பிரசாத் யாதவ் மற்றும் அவரது மனைவி ராப்ரி தேவி ஆகியோருக்கு வழங்கப்பட்டிருந்த இஸட் பிளஸ் பாதுகாப்பு கடந்த மாதம் திருப்பப் பெறப்பட்டது. இதை யடுத்து, அவர்களுக்கு பாதுகாப்பு அளித்து வந்த காவல் துறையினர்,

எண்.10, சர்க்குலர் சாலை, பாட்னா என்ற முகவரியில் உள்ள அவர்களின் அரசு பங்களாவில் இருந்து வெளியேறினர்.

அத்துடன், அந்த பங்களா அமைச்சர் நந்தகிஷோர் ராமுக்கு ஒதுக்கப்பட்டுள்ளதால், ஹார்டிங் சாலையில் புதிதாக ஒதுக்கப்பட்டுள்ள மாற்று இல்லத்துக்குச் செல்லுமாறு ராப்ரி தேவிக்கு மாநில அரசு உத்தரவிட்டிருந்தது. எனினும், ராப்ரி தேவி தான் வசித்து வரும் பங்களாவை இன்னும் காலி செய்யவில்லை.

இந்நிலையில், முக்கிய பிரமுகர்களுக்கு பாதுகாப்பு அளிப்பதை உறுதிப்படுத்தும் மாநில பாதுகாப்புக் குழுவின் பரிந்துரையின் பேரில் லாலு பிரசாத் யாதவ் மற்றும் ராப்ரி தேவி ஆகிய இருவருக்கும் இஸட் பிளஸ் பாதுகாப்பை பிறார் அரசு மீண்டும் வழங்கியுள்ளது. இதன்படி, இரு தலைவர்களுக்குக் குண்டு துளைகள் காத் பிரத்யேக வாகனம் மற்றும் சிறப்பு படை பாதுகாப்பு அளிக்கப்படும்.

ராப்ரி தேவி தனது அரசு பங்களாவை இன்னும் காலி செய்யாதது குறித்த கேள்விக்கு பதில் அளித்த முதல்வர் சாம்ராட் சவுத்ரி, "முதல்வரின் இல்லம் மக்களுக்குச் சொந்தமானது. அதை யாரும் தங்களுடைய பட்ட ஆதிக்கத்துக்கு உட்பட்ட சொத்தாகவோ பூர்வீக சொத்தாகவோ கருத முடியாது. எனது பதவிக்காலம் முடிந்த 24 மணி நேரத்துக்குள் நான் அரசு இல்லத்தை காலி செய்வேன்" எனத் தெரிவித்திருந்தார்.



சென்னை தென்மேற்கு மாவட்டம், தியாகராஜ் நகர் கிழக்கு பகுதி 131 'அ' வட்டம் சார்பில் முத்தமிழிஞர் கலைஞர் அவர்களின் 103வது பிறந்த நாளான முன்னிட்டு, வட்டச் செயலாளர் வழக்கறிஞர் எம்.கிருஷ்ணமூர்த்தி தலைமையில், து.புழை முன்னிலையில் தி.மு.அ.சு.மணி, எஸ்.லோகநாதன், ஆடோ எஸ்.முரளி ஏற்பாட்டில் பொதுமக்கள் 500 பேருக்கு அறுகவை உணவை பகுதி செயலாளர்கள் கே.ஏ.முனை எம்.சி., கோ.ச.மணி, மாவட்ட இளைஞர் அணி அமைப்பாளர் ராஜா அன்பழகன் எம்.சி., எம்.விஜயகுமார், இரா.பொன்னிவாசன், ஜெ.சீனிவாசன், தி.மோகன்ராஜ் ஆகியோர் முயங்கினர். உடன் ராசிமுருகன், திருமதி. செளமியா, எஸ்.உதயகுமார், எஸ்.ரவி, ஜி.மில்லப்பிரகாசம், கே.விஸ்வநாதன், உள்ளிட்ட 131 'அ' வட்ட கழக நிர்வாகிகள் கலந்து கொண்டனர்.

“உயிருக்கு ஆபத்து” வழக்கை வாபஸ் வாங்க சொல்வதற்காக!

அமைச்சர் மரிய வில்சன் மீது சகோதரர் மரியா கிளோது அதிரடி குற்றச்சாட்டு..!

சென்னை, ஜூலை 6- தமிழக வெற்றிக் கழக அமைச்சர் மரிய வில்சனின் சகோதரர் மரிய கிளோது, தங்கனின் உயிருக்கு ஆபத்து இருப்பதாகப் பரமரப்பான குற்றச்சாட்டை முன்வைத்துள்ளார்.

அமைச்சர் மரிய வில்சன் தரப்பில் இருந்து தங்களுக்கு எதிரான வழக்கைத் தீரும்படி பெறுமாறு தொடர்ந்து கடுமையான அழுத்தங்கள் கொடுக்கப்பட்டு வருவதாக அவர் கூறியுள்ளார். இத்தகைய அச்சுறுத்தல்களுக்கு மத்தியிலும், தாங்கள் எக்காரணத்தைக் கொண்டும் வழக்கிலிருந்து பின்வாங்கப் போவதில்லை என்று அவர் திட்டவாட்டமாகத் தெரிவித்துள்ளார்.

முன்னதாக, தனது சகோதரரான மரிய கிளோதுவின் வீட்டுக்குள் புகுந்து தாக்குதல் நடத்தியதாக அமைச்சர் மரிய வில்சன் மீது ஒரு வழக்கு தொடரப்பட்டிருந்தது. இந்த வழக்கு நேற்று



நீதிமன்றத்தில் விசாரணைக்கு வந்தபோது, அமைச்சர் மரிய வில்சன் ஆஜராகவில்லை. இதைத் தொடர்ந்து, இந்த வழக்கின் அடுத்தகட்ட விசாரணையின் போது அமைச்சர் மரிய வில்சன் நீதிமன்றத்தில் கட்டாயமாக ஆஜராக வேண்டும் என்று நிர்ப்பித்துள்ளது. அமைச்சர் தரப்பிலிருந்து

கொடுக்கப்படும் தொடர் அழுத்தங்கள் மற்றும் உயிருக்கு இருக்கும் ஆபத்து குறித்தான இந்த விவகாரம், தவகை அரசு வட்டாரத்திலும் பொதுமக்கள் மத்தியிலும் தற்பொழுது பெரும் அதிர்வலைகளை ஏற்படுத்தியுள்ளது. நீதிமன்ற உத்தரவுக்குப் பிறகு இந்த வழக்கில் அடுத்து என்ன நடக்கப் போகிறது என்ற எதிர்பார்ப்பும் அதிகரித்துள்ளது.

சகோதரரை வீடு புகுந்து தாக்கிய வழக்கு!

விசாரணைக்கு த.வெ.க. அரசின் நிதியமைச்சர் மரியவில்சன் ஆஜராகவில்லை!

புதுச்சேரி, ஜூலை 6- சொத்து பிரச்சினையில் சகோதரரை வீடு புகுந்து தாக்கிய வழக்கில், தமிழக நிதியமைச்சர் மரிய வில்சன் புதுச்சேரி நீதிமன்றத்தில் நேற்று ஆஜராகவில்லை. இதையடுத்து வரும் 10ம் தேதி கட்டாயம் ஆஜராக வேண்டும் என நீதிமன்றம் உத்தரவு பிறப்பித்துள்ளது.

தமிழக வெற்றிக் கழகம் சார்பில், ஆர்.கே.நகர் தொகுதியில் போட்டியிட்டு வெற்றி பெற்ற மரிய வில்சன் நிதியமைச்சராக பதவி வகித்து வருகிறார். இவரும், இவரது தந்தை நெல்லை ஆகிய இருவரும் சொத்து பிரச்சினை காரணமாக கடந்த 2022ம்

ஆண்டு ஆகஸ்ட் 8ம் தேதி இரவு 8 மணிக்கு புதுச்சேரி, எழில் நகரில் வசித்து வரும் அவரது சகோதரர் வீட்டை உடைத்து உள்ளே சென்று அவரையும், அவரது மனைவியையும் தாக்கியதாக புகார் எழுந்தது.

இதுபற்றி பாதிக்கப்பட்டோர் வால்பேட்டை காவல்துறையில் புகார் அளித்தனர். இச்சம்பவம் தொடர்பாக ஆறு பிரிவுகளில் போலீஸார் வழக்குப்பதிவு செய்துள்ளனர். இந்த வழக்கு விசாரணை புதுச்சேரி முதலாவது குற்றநிலையில் நடுவர் மன்றத்தில் நடந்து வருகிறது. விசாரணைக்காக பல முறை வாய்தா வழங்கப்

பட்ட போதிலும், மரிய வில்சன் தொடர்ந்து ஆஜராகாமல் இருந்து வருகிறார். கடந்த மாத வாய்தாவின் போதும் மரிய வில்சன் ஆஜராகவில்லை. இந்த நிலையில் குற்றப்பத்திரிகையை யும் குற்றம்சாட்டப்பட்டோர் மீதான குற்றச்சாட்டுகளுக்கு ஆதாரமாக புகார் தாரரால் சமர்ப்பிக்கப்பட்ட பென் டிரைவலைப் பெற நீதிமன்றத்தில் கட்டாயம் நேற்று (சனிக்கிழமை) ஆஜராக வேண்டும் என நீதித்துறை நடுவர் சோதனை ஏற்கெனவே உத்தரவிட்டார்.

ஆனால் மரியவில்சன் நேற்று ஆஜராகவில்லை. அவரின் வழக்கறிஞர், தமிழ்நாடு தரவு பிறப்பித்தார்.

த.வெ.க.வில் இணைந்த அ.தி.மு.க. முன்னாள் அமைச்சர்

சி.விஜயபாஸ்கருக்கு எதிரான குட்கா வழக்கு! 12 வாரங்களில் முடிக்கவேண்டும்!

சென்னை உயர்நீதிமன்றம் அதிரடி உத்தரவு!

சென்னை, ஜூலை 6- 'முன்னாள் அமைச்சர் சி.விஜயபாஸ்கர், முன்னாள் சென்னை மாநகர காவல் ஆணையர் எஸ். ஜார்ஜ் உள்ளிட்டோருக்கு எதிரான குட்கா முறைகேடு வழக்கை 12 வார காலத்துக்குள் விசாரித்து முடிக்க வேண்டும்' என சிறப்பு நீதிமன்றத்துக்கு சென்னை உயர்நீதிமன்றம் உத்தரவிட்டுள்ளது.

தமிழகத்தில் தடை செய்யப்பட்ட குட்கா உள்ளிட்ட புகையிலைப் பொருட்களை சட்டவிரோதமாக விற்பனை செய்ய கோட்க்கணக்கில் லஞ்சம் பெற்றுள்ளதாக வருமான வரித் துறை அறிந்த அறிக்கையின் அடிப்படையில்

முன்னாள் அமைச்சர்களான பி.வி.ரமணா, சி.விஜயபாஸ்கர், சென்னை காவல்துறை முன்னாள் ஆணையர் எஸ். ஜார்ஜ், முன்னாள் டிஜிபி டி.கே.ராஜேந்திரன் உள்ளிட்ட 26 பேர் மீது சிபிஐ வழக்குப்பதிவு செய்தது.

இந்த வழக்கு விசாரணை, எம்.பி., எம்எல்ஏக்கள் மீதான வழக்குகளை விசாரிக்கும் சிறப்பு நீதிமன்றத்தில் நிறுவையில் இருந்து வருகிறது. சிறப்பு நீதிமன்றத்தில் மனு இந்நிலையில், இந்த வழக்கில் விசாரணை அதிகாரியிடம் வாக்குமூலம் அளிக்காத பலர் நீதிமன்ற விசாரணைக்கு சாட்சிகளாக சேர்க்கப்பட்டுள்ளனர். எனவே அவர்களை

சிபிஐ தரப்பு சாட்சிகள் பட்டியலில் இருந்து நீக்க வேண்டும். அல்லது அனைத்து சாட்சிகளின் வாக்குமூலங்கள் என்னவாகப் பதிவு செய்யப்படவில்லை.

பதிவு செய்யப்பட்ட சாட்சிகளின் வாக்குமூலங்கள் மனுதாரருக்கு ஏற்கெனவே வழங்கப்பட்டுள்ள நிலையில், மனுதாரரின் கோரிக்கையை ஏற்க மறுத்து சிறப்பு நீதிமன்றம் பிறப்பித்த உத்தரவில் எந்த தவறும் இல்லை என்பதால் மனுதாரர் தாக்கல் செய்த துள்ள மனு தள்ளுபடி செய்யப்படுகிறது. இந்த குட்கா முறைகேடு வழக்கை சிறப்பு நீதிமன்றம் 12 வார காலத்துக்குள் விசாரித்து முடிக்க வேண்டும் என உத்தரவிட்டுள்ளார்.



சைதை மேற்கு பகுதி விளையாட்டு மேம்பாட்டு அணி துணை அமைப்பாளர் கு.அஜித்குமார் - சிந்து (எ) பவிதா திருமணத்தை சென்னை தெற்கு மாவட்ட கழக செயலாளர் - முன்னாள் அமைச்சர் மா.கபிரமணியன் நடத்தி வைத்து மணமக்களை வாழ்த்தினார். மணவிழாவிற்கு பகுதி இளைஞர் அணி அமைப்பாளர் ஜிம் பிரபு, தலைமை வகித்தார். சைதை மேற்கு பகுதி கழக செயலாளரும், பத்தாவது மண்டல குழு தலைவருமான எம்.கிருஷ்ணமூர்த்தி முன்னிலை வகித்தார். இதில் பெருநகர சென்னை மாநகராட்சி துணை மேயர் மு.மகேஷ்குமார், முன்னாள் சட்டமன்ற உறுப்பினர்கள் ப.தாயமங்கலி, ஏ.எம்.வி.பிரபாகராஜா உள்ளிட்ட பகுதி கழக நிர்வாகிகள், வட்ட கழகச் செயலாளர்கள் அனைத்து அணிகளின் நிர்வாகிகள் பெருந்திரளாக பங்கேற்றனர்.